



ERITREAN REVOLUTIONARY DEMOCRATIC FRONT

**ብምክንያት 20 ሰነ መዓልቲ ሰው-አትና
ዝተዳለወ ውድባዊ መግለጺ**

20 ሰነ፡ ንመላእ ህዝብታት ኤርትራን ተቃለስቲ ደቁን ፍሉይ ዝኸሪ ዘለዎ ዕለት'ያ። ኣብ መስርሕ ዝተናወሐ ጸረ-ባዕዳዊ ነጻነታዊ ሰውራናን ኣብ ህልው ጸረ-ፋሽስታዊ ስርዓት ኢሳይያስ/ህግደፍ ኣብ ዝካየድ ዘሎ ደሞክራሲያዊ ተጋድሎና፡ በጃ ህዝቦምን ሃገሮምን ክብርቲ ህይወቶም ዝወፈዩ ሰማእታትና እንዝክረላ ረዛን ዕለት'ያ። ሎሚ 20 ሰነ 2017 ኣብ ኣዝዩ ተሃዋሲ መድረኽ ብምህላውና፡ ኪኖ ግዚያዊ ብድሆታትና ንሰማእታትና ዘሎና ሓበን ብዝኸሪ፣ መብጽዓታቶም ንምትግባር ድማ ብግብሪ፡ ከምዝተዓጠቕና ነረጋግጸሉ ታሪኻዊ እዋን'ዩ።

ህዝብታት ኤርትራ ኣብ ቀዳማይ መድረኽ ኣንጻር ባዕዳዊ መግዛእታዊ ቃልሲ ይኹን ኣብ ህልው ደሞክራሲያዊ ተጋድሎኡ፡ ነቲ ዘይከኣል ዝመስል ሕልሚ ክልተ-ወለዶታት ኤርትራ ክውን ንምግባር፡ ካብ ክልቲኡ ጸወታታት ብዘይ ብሄራውን ሃይማኖታውን ኣፈላላይ እልፊ ኣእላፍ ፍንጫሕ መሰንገሉ ቀያሕትን ጸለምትን ደቁ መስዋእቲ ተበጅዮምሉዮም። እዞም ንህዝብን ሃገርን ዝሓለፉ ሰማእታት፡ ኣብ ዝኣምንሉ ዕላማ ግንባርም ንዓረር ብምሃብ ክብጅዉ እንከለዉ፡ ብመስዋእቶም ዝርሀዎ ህዝብን ሃገርን ብምምዕዳው፡ ንዕሽል ዕድሚኡም ክይበቐቑ፡ ሓለፋ ሰባም ክይተጸበዩ፡ ሕድሮም ጥራይ ተላብዮም ኢዮም ሓለፎም። መርኣያ ናይዚ፡ እቲ ካብ ፍጹም ህዝባውነትን ንቑሕ ፖለቲካዊ ብስለትን ወጻኢ ክሕሰብ ዘይክእል፡ ትእምርቲ ጽንዓትን ቃልስን ዝኸነ ህቡብ ጭርሖ ሰማእታትና “ኣነ ክሰዋእ ንስኻ ጽናሕ” ዝብል ሰውራዊ መልእኽቶም ምዝካር እኹል'ዩ።

ስለዝኸነ ድማ'ዩ፡ ህዝብታት ኤርትራ ከም ህዝቢ ብሓደ ቃልን ትርጉታን 20 ሰነ መዓልቲ ሰማእታቱ ክዝክር እንከሎ ሓበኑ ብዝኸርታቱ፡ ደበሶም ከኣ ብተግባር ንምግላጽ፡ ከም ሽምዓ መኪኹም ብርሃኑ እናማዕደዉ ንዝሓለፉ፡ ሽምዓ ወለዑ ቃል-መብጽዕኡ ብምሕዳስ ወትሩ ብፍሉ ድምቀት ዝዝከሮም።

ብኣንጻሩ፡ መቓብር ሰማእታትና ተሳጊሩ፣ ኣብ ሕቕፊ ህዝብታት ኤርትራ ተዓቕቡ፣ ብጭርሖ ሃገራዊ ነጻነት ተኸዊሉ፡ ኣብ ኮረሻ ስልጣን ዝደየበ፡ ፋሽስታዊ ስርዓት ኢሳይያስ/ህግደፍ፡ ህዝብታት ኤርትራን ተቃለስቲ ደቁን ንሰማእታቶም ዘለዎም ዓሚቕ ፍቕርን ጽኑዕ ማሕላን ወትሩ ምስ ባህረረ'ዩ። ኣብ ቦኸሪ 20 ሰነ ፋሽስታዊ ናይ ጥፍኣት ኣዋጅ ብምእዋጅ፡ ንሰማእታትና ዘለዎ ክብሪ ብምርኻስ፡ መብጽዓታቶም ብሰንግቕ ብምጽራር ጉልባቡ ክቐልፅ ዝጀመረ ገና ኣብ ንእዲ ሕጹኖቱ እናሃለወ'ዩ። ንውዕለት ሰማእታትና ይኹን ውጉኣት-ሓርነት ከም ተራ ፍጹም፡ ብገንዘብ ተሚኑ ጋር-ነብሲ ክኸፍል እንከሎ፡ ካብ ባህሪኡ ዝነቅል ናይ ክሕደቱ ጽዑቕ መግለጺ'ዩ። በዚ ኣቢሉ፡ ኣብ መስርሕ ህዝባዊ ተጋድሎና ተጸንበሩ ግቡኡ ዝፈጸመ፣ ዝሰንከለ ይኹን ብመስዋእቲ ዝሓለፈ ኣኸብርት ብምንፋግ ሃገራዊ ሞቆሚያታትናን ዝህነጹሉ ስነ-ኣእሙራዊ ክብርታት

ክሃርሞም አንቁዱ ተበጊሱ። ሎሚ ካብ ዝተጋደለ ዘውደልደለ ካብ ዝብል ቁናን ተበላጹ-ሞኅት ክሳብ ንመስተንክራዊ ተጋድሎ ህዝብታትናን ሰውርኡን፤ ክብሪ ሃገራዊ ነጻነትና፣ ውዕለት ሰማእታትናን ዝፈታተን ኣረኣይታት ክስዕርር ዝጅምር ዘሎ፡ መሰረቱ እዚ ናይ ፋሽስታዊ ስርዓት ኢሳይያስ/ህግደፍ ማሕበራዊ-ምህንድስና ውጥንዮ። ሓደግኡ ከኣ ኣብ ልዕሊ ህዝብን ሃገርን ኤርትራ ኣንጻላልዮ ዘሎ ሓደጋ ብርሰት፡ ክብርታትናን መቆሚያታትናን ዝብሕጉግ፡ ንብርሰትና ዘቀላጥፍ ስነ-ኣእሙራዊ ኩናትዮ።

ሎሚ 20 ሰነ ክነበዕል እንክሎና፡ ከም ሓድሽ ተርእዮ ዝለዓል ዘሎ እዚ ዝንባላ'ዚ፡ ብዘይምሕረት እናቃላዕና ብጽንዓት ተቓሊስና ክንስዕር ዝግባእ ምጃኑ ሓደ መዳይ ናይቲ ትኹረት ዘድልዮ ፍሉይነትዮ። ካብዚ ብተወሳኺ፡ ከም መቐጻልታቲ ፋሽስታዊ ስርዓት ኢሳይያስ/ህግደፍ ኣብ ልዕሊ ህዝብን ሃገርን ኤርትራ ፈጠርዎ ዘሎ ሓደጋ ዝርከበሉ ተሃዋሲ ኩነትን፡ ንመኸትኡ ዝግበር ዘሎ ዘይመጣጠን ግብረ-መልስን ኣብ ጸብጻብ ብምእታው፡ ዘዩግም ምላሽ ንምሃብ ታሪኻዊ ግብእና ንምፍጻም ድልውነትና ከነረጋግጽ እንጥለበሉ መድረኽዮ።

ህልው መድረኽ፡ ህዝብን ሃገርን ኤርትራ ብሰንኪ ፋሽስታዊ ስርዓት ኢሳይያስ/ህግደፍ ኣብ ከቢድ ሓደጋ ብርሰትን ምብትታንን ተሳጢሖም፤ ሰብኣዊ ክብርታቶምን ደሞክራሲያዊ መሰሎምን ተጋሂሱ፤ ህላዊኦምን ቀጻልነቶምን ኣብ ሓደጋ ኣትዮ ምህላው ዓለም-ብዓለማ እትምስክሮ ሓቂዮ። ኤርትራውያን ዜጋታት፡ ኣብ ብቀስበን ኣብ ዝባኖም ዝተጸዕነ ኣርዑት ጊላዊ ህይወት ካብ ምውቕ ማይቤቶም ኣመዘቢልዎም፣ ብቃፍላይ ናብ ስደት ክውሕዙን ብጅምላ ግዳያት ህልቂት ክኾኑን ዝረከዩ ኣህጉራዊ ማሕበረሰብ፡ ጉዳይ ኤርትራውያን ኣጀንድኡ ካብ ዝገብሮ ሓግዮዮ። ባይቶ ሰብኣዊ መሰላት ውድብ ሕቡራት ሃገራት ዝመዘዛ ኣጸራይት ኮሚቴ፡ ኣብዚ ሒዝናዮ ዘለና ወርሒ ንካልኣይ ግዜ “ላዕለዎት ሲቪላውን ወተሃደራውን ሰብ-ስልጣናት ኤርትራ፡ ብመደብ ግህሰት ኣንጻር ሰብኣውነት” ምፍጻም ብጸብጸብ ኣሰንያ መደምደምታ ብምቕራብ፡ እቲ ጥርዚ ገበናት ፋሽስታዊ ስርዓት ህግደፍ/ኢሳይያስ ብዘዩማትእ ዘመላኸትዮ።

ካብዚ ብተወሳኺ፡ ማሕበራዊ ሰረቱ እናነሃለ ዝመጸ ፋሽስታዊ ስርዓት ኢሳይያስ/ህግደፍ፡ ዕድመ ፖለቲካዊ ስልጣኑ ንምውሓስ፡ ንግዳማውያን ሓይልታት ክዕሰብ፣ ካብ ሓደ ኅይታ፡ ናብ ካልእ ኅይትኡ ብዋጋ ህዝብን ሃገርን ብምሕዳር፡ ብኩቡር መስዋእቲ ንዝተረኸበ ሉኣላዊ መሬታዊ ግዝኣት ኤርትራ ብደላራት እናሸንሸነ የማስሖም ኣሎ። እዚ ፖለቲካዊ ጥፍሽና ፋሽስታዊ ስርዓት ኢሳይያስ/ህግደፍ ዝወለዶ ተገላባጢ መርገጻት፡ ሎሚውን ንዘባና ብሓፈሻ ንሃገርናን ህዝብናን ከኣ ብፍላይ፡ ኣብ ሓድሽ ወጥሪ ክትሸመም ጌርዎዮ። ሰሪዚ ሓደገኛ ፖለቲካዊ ቁማር፡ ኣብ ቅድሚ ህላውን ቀጻልነትን ህዝብን ሃገርን ኤርትራ ደጉልዎ ዘሎ ሓደጋ፡ ብቀረባ ንኤርትራ ዓውዲ መነሓንሒ ዓረባዊ ልዕልነት ክትከውን ዝገበረ ክኸውን እንክሎ፡ ብናይ ርሑቕ ድማ ንዙሕነታዊ ክውንነት ህዝብታትናን ሓባራዊ ስሙር ቀጻልነቶምን ኣብ ሓደጋ ዘእቱ፡ ድቂ-ጥሩፍ ምንቅስቃሳት ክቋጽር ኣፍደገ ዝኸፍት ኮይኑሎ። እዚ “ብድሕረይ ዳንዴር ኣይትብቐላ” ዝብል እንስሳዊ ሕሳባት ፋሽስታዊ ስርዓት ኢሳይያስ/ህግደፍ፡ ብኣግኡ መግትኢ እንተዘይተጌሩሉ፡ ከምቲ “ዓሻ ዝተኸሎ-ለባም ነይነቕሎ” ዝበሃል ንህላውን ቀጻልነትን ህዝብ ሃገርን ኤርትራ ዝህድድ ሓደጋ ዝሓቕፈ ብምጃኑ፡ ንምዕጻፉ ዝካየድ ምርብራብ ፍሉይ ትኹረትን ህጹጽ ምላሽን ዘድልዮዮ።

ውድብና፡ ሰውራዊ ደሞክራሲያዊ ግንባር ኤርትራ /ሰደግኤ/ ብምክንያት 20 ሰነ መዓልቲ ስውኣትና ዘሕልፎ መልእኽቲ እንተሃለዩ፡ ፋሽስታዊ ስርዓት ኢሳይያስ/ህግደፍ ቀንድን ብሕታውን ደመኛ ጸላኢ ህዝብታት ኤርትራዮ። ህዝብታት ኤርትራ ኣብ መስርሕ ነጻነታዊ ተጋድልኦም ብክብር ዋጋ መስዋእቲ ዝሃነጹም ሃገራዊ ክብርታት ብምህራም፡ ሃገራዊ ሓድነቶም ብዝተፈላለዩ ናይ ፈላሊኻ ግዛእ ስልታት እናዘረገ፡ ስሙር መኸተኦም ብምልማስ፡ ንሓደጋ ብርሰትን ምብትታንን ብምስጣሕ፡ ዕድሙ-ሰልጣኑ ንምንዋሕ ብብግዚኡ ዝኣልሞም ውዲታት፡ ብንቕሓት ምምካት፡ ንሰውኣትና ዝኣተናዮ ማሕላ ኣብ ምክባር ገዛኢ መለለይና ክኸውን ኣጥቢቐ የተሓሳሰብ። ውድብና፡ ንሰማእታትና ዝኣተዎ ቃል፡ በዚ ታሪኻዊ ዕለት ብምሕዳስ፡ ንቡዝሕነታዊ ኣካውና ህዝብታት ኤርትራ ኣብ ጸብጻብ ዘእተወ፣ ንተባራዕቲ መድረኻዊ ሕቶታት ብግቡእ ዝምልሽ፣ ቀንዲ ዕላምኡ ዝተበታተነ ሓፋሽ ኣብ ዙሪኡ ብምዕሳል ኣንጻር ፋሽስታዊ ስርዓት ኢሳይያስ/ህግደፍ ስሙር መኸተ ንምክያድ ዝዓለመ፣ ኣብ ቅኑዕ ናይ ቃልስን ሓድነትን መርሀ ዝሰረተ ሰፊሕ ሕብረ-ብሄራዊ ግንባር ምምስራት ፖሊሲኡ፡ ንህልው ውሽጣውን ግዳማውን መልክዓት ዘለዎም ሃገራዊ ግድላትና ኣብ ምፍታሕ ዘለዎ ብቕዓት ዳግም ብምርግጋጽ ንምዕዋቱ ብጽንዓት ክቃለስ ምጻኑ የረጋግጽ።

- ☞ ቅኑዕ መስመርን ሓፋሽን ሒዝና፡ ንጽንኩር መድረኻት ብምስጋር ክንዕወት ኢና!!
- ☞ 20 ሰነ፡ እምነ-ኩርናዕ ሃገራዊ ክብርታትን ምንጪ ጽንዓትናንያ!!
- ☞ ዘልኣለማዊ ክብርን ሞጎስን ንጀጋኑና ሰማእታት!!

ፖለቲካዊ ቤት ጽሕፈት
ሰውራዊ ደሞክራሲያዊ ግንባር ኤርትራ /ሰደግኤ/
20 ሰነ 2017